



# खेल नवभारत

भोपाल, गुरुवार, 28 मई 2026 11



# वैभव-आर्चर के कहर से हैदराबाद बाहर

## 29 मई को क्वालिफायर 2 में जीटी से भिड़ेगी आरआर



मुल्लापुर (न्यू चंडीगढ़), 27 मई. आईपीएल 2026 के एलिमिनेटर मुकाबले में राजस्थान रॉयल्स ने सनराइजर्स हैदराबाद को 47 रनों के बड़े अंतर से हराकर क्वालिफायर 2 के लिए अपनी जगह पक्की कर ली है। अब 29 मई को उसका मुकाबला गुजरात टाइटंस से होगा।

शाबित कर दिया. वैभव सूर्यवंशी ने 29 गेंदों में 97 और ध्रुव जुरेल ने 21 गेंदों में 50 रनों की पारी खेली. इन दोनों की शानदार पारी की बदौलत राजस्थान रॉयल्स ने निर्धारित 20 ओवर में 8 विकेट के नुकसान पर 243 रनों का विशाल स्कोर खड़ा किया. 244 रनों के विशाल लक्ष्य का पीछा करते हुए सनराइजर्स

स्कोर बोर्ड			
राजस्थान बल्लेबाजी रन	गेंद	चौके	छक्के
यशस्वी जयसवाल	29	4	0
वैभव सूर्यवंशी	97	5	12
ध्रुव जुरेल	50	21	5
रियान पराम	26	12	2
जेनवैन फरेरा	12	9	1
दसुन शनाका	5	3	1
रवींद्र जडेजा*	12	9	1
जोधा आवर	4	5	1
नंदे बर्गर	1	1	0
सुरांत मिश्रा*	1	3	0
अतिरिक्त 6			
कुल 20 ओवर में 243/8			
हैदराबाद गेंदबाजी- पेट कमिस -4-0-64-0, इंगान मॉरिस -4-0-40-1, साकिब हुसैन -4-0-52-0, प्रफुल्ल हिंमे -4-0-54-3, शिवम कुमार -2-0-19-1, नीतीश कुमार रेड्डी -2-0-12-1			
हैदराबाद बल्लेबाजी रन	गेंद	चौके	छक्के
अभिषेक शर्मा	0	2	0
ट्रेविस हेड	17	8	2
इंगान किशन	33	11	3
रविचंद्रन स्मरण	1	4	0
हेनरिक वलारेन	18	10	2
नीतीश कुमार रेड्डी	38	20	3
सलील अरोड़ा	35	21	2
पेट कमिस	1	2	0
शिवम कुमार	27	24	3
इंगान मॉरिस	5	8	0
साकिब हुसैन*	5	7	1
अतिरिक्त 16			
कुल 19.2 ओवर में 196/10			
राजस्थान गेंदबाजी- जोधा आवर -4-0-58-3, नंदे बर्गर -3-0-26-2, क्रिजेस शर्मा -3-0-31-0, यश पुंजा -4-0-39-1, सुरांत मिश्रा -2-2-0-21-2, रवींद्र जडेजा -3-0-21-2			

एक आईपीएल सीजन में सर्वाधिक रन	
680- वैभव सूर्यवंशी (राजस्थान रॉयल्स, 2026)	
625- यशस्वी जयसवाल (राजस्थान रॉयल्स, 2023)	
616- शॉन मार्श (पंजाब किंग्स, 2008)	
573- रियान पराम (राजस्थान रॉयल्स, 2024)	
549- प्रभासिंमर सिंह (पंजाब किंग्स, 2025)	

हैदराबाद की शुरुआत अच्छी नहीं रही और एक के बाद एक लगातार विकेट गिरते रहे. बुधवार के मैच में एसआरएच का कोई भी बड़ा बल्लेबाज अच्छी पारी नहीं खेल सका और उनकी पूरी टीम 19.2 ओवर में 10 विकेट के नुकसान पर 196 रन ही बना सकी.



# वर्ल्ड चैंपियन गुकेश नॉर्वे चैस के दूसरे दौर में हारे

## अमेरिका के वेस्ली ने गुकेश को हराया

नई दिल्ली, 27 मई. नॉर्वे चैस टूर्नामेंट मंगलवार का दिन भारतीय खिलाड़ियों के लिए मिलाजुला रहा. वर्ल्ड चैंपियन डी गुकेश और आर प्रज्ञानानंदा को राउंड-2 में मजबूत स्थिति में आने के बाद हार झेलनी पड़ी. जबकि, महिला वर्ग में दिव्या देशमुख ने शानदार जीत दर्ज की. राउंड-2 के बाद अलरीजे फिरोजा 6 अंक के साथ ओपन कैटेगरी के टॉप पर हैं, जबकि गुकेश और वेस्ली सो 2.5 अंक के साथ संयुक्त दूसरे स्थान पर हैं. महिला वर्ग में बिबिसारा

## एक नजर में स्कोलोनी मेसी की चोट को लेकर चिंतित नहीं

ब्यूस आयर्स. अर्जेंटीना के मैनेजर लियोनेल स्कोलोनी ने अगले महीने शुरू होने वाले फीफा वर्ल्ड कप से पहले लियोनेल मेसी की चोट को लेकर जताई जा रही चिंताओं को कम करने की कोशिश की है. रिवरप्ले को इंटर मियामी की फिलाडेल्फिया यूनिफॉर्म पर 6-4 से एमएलएस जीत के दौरान मैदान से बाहर जाने के बाद मेसी को मासपेशियों में थकान की समस्या बताई गई थी। एपोलोरीडा के इस क्लब ने कहा कि 38 वर्षीय खिलाड़ी के ठीक होने की अवधि उनके 'विक्रितीय और शारीरिक सुधार' पर निर्भर करेगी. डीसपोर्ट्स द्वारा प्रसारित एक इंटरव्यू में स्कोलोनी ने कहा, 'हमें उनके ठीक होने का इंतजार करना होगा. शुरुआती खबरें उतनी बुरी नहीं हैं. जाहिर है, हम चाहते थे कि उन्हें कुछ भी न हो, लेकिन अब हमें उनके ठीक होने का इंतजार करना होगा।' स्कोलोनी के पास अमेरिका, मेक्सिको और कनाडा में होने वाले विश्व कप के लिए अपनी 26-सदस्यीय अंतिम टीम की घोषणा करने के लिए 1 जून तक का समय है. मे.जुदा चैंपियन अर्जेंटीना 16 जून को अल्जीरिया के खिलाफ अपने अभियान की शुरुआत करेगा, जिसके बाद गुप जे में उसका मुकाबला ऑस्ट्रेलिया और जॉर्डन से भी होगा.

## आरसीबी सिर्फ एक खिलाड़ी पर निर्भर नहीं: रजत धर्मशाला

डिफेंडिंग चैंपियन रॉयल चैलेंजर्स बेंगलुरु ने मंगलवार को धर्मशाला के एचपीसीए स्टेडियम में क्वालिफायर 1 में गुजरात टाइटंस पर 92 रनों की शानदार जीत के साथ अपने पाँचवें आईपीएल फ्राइनल में जगह बना ली. आरसीबी ने 254/5 का विशाल स्कोर खड़ा किया और फिर जोरदार अंदाज में जीत हासिल की; इस मुकाबले में कई बड़े रिकॉर्ड भी टूटे. टीम के सामूहिक प्रयास पर बात करते हुए, आरसीबी के कप्तान रजत पाटीदार ने कहा, 'जैसा कि मैंने पहले भी कहा है, यह टीम सिर्फ एक खिलाड़ी पर निर्भर नहीं है. हर कोई टीम के लिए योगदान दे रहा है और यह एक बहुत ही सकारात्मक संकेत है पूरे टूर्नामेंट में विराट, वेंकी, बेथेल और सॉल्ट जैसे खिलाड़ियों से हमें जो अच्छी शुरुआत मिली है, उसने हमेशा हमें एक मजबूत आधार दिया है.' रजत ने सिर्फ 33 गेंदों में 93 रनों की शानदार पारी खेलकर टीम की अगुवाई की, जिससे आरसीबी बीच के ओवरों में खेल पर पूरी तरह से नियंत्रण बनाए रखने में सफल रही और गुजरात टाइटंस से मैच छीन लिया. 'शुरुआत में, मैं सिर्फ पिच को समझने और यह देखने की कोशिश कर रहा था कि मैं किस हिस्सों को निशाना बना सकता हूँ, लेकिन होल्डर की गेंद पर उस पुल शॉट के बाद, मुझे पारी को आगे बढ़ाने के बारे में ज्यादा स्पष्टता मिली फिर एक ऐसा दौर आता है जब आप ज्यादा सोचना बंद कर देते हैं.'

## भारत बना फ्रीस्टाइल टीम चैंपियन

नई दिल्ली. वियतनाम के दा नांग में आयोजित अंडर 23 एशियाई कुश्ती चैंपियनशिप में भारतीय पुरुष फ्रीस्टाइल टीम निर्विवाद चैंपियन बनी. टीम ने शानदार प्रथम स्थान हासिल करते हुए टीम चैंपियनशिप ट्रॉफी अपने नाम की. फ्रीस्टाइल रैंकिंग में भारत का दबदबा रहा और उसने कुश्ती की दुनिया के दिग्गज देशों - किर्गिस्तान और कजाकिस्तान को पीछे छोड़ते हुए शीर्ष स्थान हासिल किया. किर्गिस्तान और कजाकिस्तान क्रमशः दूसरे और तीसरे स्थान पर रहे. फ्रीस्टाइल में मिली इस ऐतिहासिक जीत के साथ ही पूरे भारतीय दल का शानदार महाद्वीपीय अभियान भी समाप्त हो गया. इस अभियान में भारत ने फ्रीस्टाइल, महिला कुश्ती और ग्रीको-रोमन श्रेणियों में कुल 27 पदक हासिल किए, जिनमें 11 स्वर्ण, 7 रजत और 9 कांस्य पदक शामिल हैं.

## स्वर्ण विजेता निशानेबाज रणधीर सिंह का निधन

नई दिल्ली. अनुभवी खेल प्रशासक और एशियाई खेलों में निशानेबाजी में भारत के पहले स्वर्ण पदक विजेता रणधीर सिंह का बुधवार को यहां उम्र संबंधित बीमारियों से जुड़ने के बाद निधन हो गया. वह 79 वर्ष के थे. उनके निधन से भारतीय खेल जगत के एक ऐसे युग का अंत हो गया जिस पर उन्होंने विभिन्न भूमिकाओं में अपनी अमिट छाप छोड़ी थी. कई दिनों तक अस्पताल में भर्ती रहने के बाद उन्होंने यहां अपने आवास पर अंतिम सांस ली. सिंह के परिवार में उनकी पत्नी विनीता और तीन बेटियां महिमा, सुनैना और राजेश्वरी हैं. राजेश्वरी भी एक निशानेबाज हैं. स्वास्थ्य संबंधित समस्याओं के कारण सिंह ने हाल में एशियाई ओलंपिक परिषद के अध्यक्ष पद से इस्तीफा दे दिया था. उन्हें 2024 में चार साल के कार्यकाल के लिए चुना गया था जबकि वह 1991 से 2015 तक इस संस्था में महासचिव रह चुके थे.

## पर्पल कैप की रेस में रबाडा से आगे हैं भुवनेश्वर

धर्मशाला, 27 मई. क्वालिफायर-1 एकतरफा मुकाबला रहा, जहां रॉयल चैलेंजर्स बेंगलुरु (आरसीबी) ने गुजरात टाइटंस (जीटी) को 92 रन से रौंदकर आईपीएल 2026 के फ्राइनल का टिकट हासिल कर लिया. लेकिन मुकाबले के भीतर चल रही लड़ाइयों, खासकर अरेंज कैप और पर्पल कैप की दौड़ में काफी रोमांच देखने को मिला. भुवनेश्वर कुमार और कगिसो रबाडा इस मैच की शुरुआत लीग में सर्वाधिक 24-24 विकेट के साथ कर रहे थे. मुकाबला खत्म होने तक दोनों के खाते में 26-26 विकेट हो गए. रबाडा ने पहले चार किया. उन्होंने दूसरे ओवर में वेंकटेश अय्यर का विकेट लिया और बाद में 17वें ओवर में ऋणाल पंड्या को भी आउट किया. हालांकि, यह रात उनके लिए ज्यादा सुखद नहीं रही क्योंकि वह जीटी के सबसे महंगे गेंदबाजों में से एक रहे.

## आयरलैंड टीम में शामिल हुई एलिस बलिन

बलिन, 27 मई. अठारह साल की एलिस टेक्टर को आगामी महिला टी-20 विश्वकप के लिए आयरलैंड की टीम में चोटिल लॉरा डेलानी की जगह शामिल किया गया है. डेलानी की चोट केसी है, यह अभी पता नहीं चला है, लेकिन यह इतनी गंभीर है कि वह टूर्नामेंट और वेस्ट इंडीज और पाकिस्तान के बीच 28 मई से शुरू होने वाली ट्राई-सीरीज से बाहर हो सकती हैं. डेलानी का न होना आयरलैंड के लिए एक बड़ा झटका है. 33 साल की यह खिलाड़ी देश की सबसे अनुभवी महिला टी-20 अंतरराष्ट्रीय खिलाड़ी हैं, जिन्होंने 132 मैच खेले हैं. उन्होंने इस प्रारूप में 1659 रन बनाए हैं और 96 विकेट लिए हैं, जो टीम के लिए उनकी ऑल-राउंड अहमियत को दिखाता है. वहीं टेक्टर ने अभी तक अपना टी-20 अंतरराष्ट्रीय पदार्पण नहीं किया है, लेकिन 2024 में श्रीलंका के खिलाफ अपने डेब्यू के बाद से वह आयरलैंड के लिए पांच एकदिवसीय मैच खेल चुकी हैं.

## हॉकी इंडिया: प्री लीग में हरमनप्रीत कप्तान बनेंगे

यूरोपियन लीग के लिए 24 सदस्यीय टीम नई दिल्ली, 27 मई. हॉकी इंडिया ने हरमनप्रीत सिंह की अगुवाई में बुधवार को एफआईएच प्रो लीग 2025-26 के आगामी यूरोपियन लीग के लिए 24 सदस्यीय पुरुष हॉकी टीम की घोषणा कर दी है. भारतीय टीम सात से नौ जून तक तैयारी की ट्रेनिंग और एक मैत्री मैच के लिए ब्रुसेल्स, बेल्जियम जाएगा. इस छोटे शिविर के बाद, टीम 10 जून से नीदरलैंड्स के रॉटरडैम में होगी, जहां वह 14 से 21 जून 2026 तक जर्मनी और नीदरलैंड्स के खिलाफ प्रो लीग मैच खेलेगी. इसके बाद, भारतीय टीम लंदन, इंग्लैंड जाएगी, वह 23 से 28 जून 2026 तक प्रो लीग में पाकिस्तान और इंग्लैंड का सामना करेगी. टीम में अनुभवी और युवा टैलेंटेड खिलाड़ियों का मिश्रण है - जिन्हें आने वाले वर्ल्ड कप के लिए कोर टीम को मजबूत करने के लिए स्ट्रेटजी के साथ चुना गया है. भारत की कप्तान और डिफेंस की लीडर, हरमनप्रीत को अमित रोहिदास, जर्मनप्रीत सिंह, जुगुराज सिंह और युवा डिफेंडर अमनदीप लाकड़ा की मजबूत डिफेंसिव यूनिट का सपोर्ट मिलेगा. मिडफील्ड की कप्तान राज कुमार पाल के अलावा हार्दिक सिंह, मनप्रीत सिंह और विवेक सागर प्रसाद की अनुभवी जोड़ी संभालेगी.

## युकी भांबरी, एन श्रीराम बालाजी फ्रेंच ओपन के दूसरे दौर में

रोम, 27 मई. भारत के युकी भांबरी और एन श्रीराम बालाजी ने अपने-अपने जोड़ीदो के साथ शानदार खेल का प्रदर्शन करते हुए फ्रेंच ओपन 2026 टेनिस टूर्नामेंट के पुरुष युगल के दूसरे दौर में जगह बना ली है. मंगलवार को खेले गये मुकाबले में युकी भांबरी और उनके जोड़ी न्यूजीलैंड के माइकल वीनस ने अर्जेंटीना के फ्रांसिस्को सेरंडोलो और मारियानो केस्टेल्लोवॉइम को 7-5, 6-2 से हराकर रोलैंड गैरोस के अगले राउंड में जगह बनाई. पहला सेट 11वें अहम गेम तक सर्व पर रहा, जब युकी भांबरी और माइकल वीनस ने अर्जेंटीना की जोड़ी को फिर से ब्रेक किया और फिर एक घंटे 23 मिनट में मुकाबले को अपने नाम कर लिया. अपनी तरफ से मोमेंटम के साथ, युकी भांबरी और माइकल वीनस ने दूसरे सेट की शुरुआत में ही अर्जेंटीना की जोड़ी को फिर से ब्रेक किया और फिर एक घंटे 23 मिनट में मुकाबले को अपने नाम कर लिया.

## आईपीएल 2026 क्रिस गेल ने 2012 में 59 छक्के लगाकर सीजन में सबसे ज्यादा छक्के लगाने का रिकॉर्ड बनाया था

## वैभव ने तोड़ा क्रिस गेल का रिकॉर्ड

14 मैचों में 583 रन वैभव ने इस सीजन अब तक बनाए नई दिल्ली, 27 मई. वैभव सूर्यवंशी के पास आईपीएल 2026 एलिमिनेटर में क्रिस गेल का एक सीजन में सबसे ज्यादा 59 छक्कों का रिकॉर्ड तोड़ दिया. 15 वर्षीय बल्लेबाज इस सीजन 60 छक्के लगा चुके हैं और हैदराबाद के खिलाफ मुकाबले में नया इतिहास रच दिया. आईपीएल 2026 के एलिमिनेटर मुकाबले में आज राजस्थान रॉयल्स की टक्कर

सनराइजर्स हैदराबाद से होगी. इस अहम मुकाबले में सबसे ज्यादा नजदर 15 वर्षीय युवा बल्लेबाज वैभव सूर्यवंशी पर टिकी रहेंगी. बिहार के इस विस्फोटक बल्लेबाज के पास टी20 क्रिकेट के महान बल्लेबाज क्रिस गेल का ऐतिहासिक रिकॉर्ड तोड़ा. वैभव सूर्यवंशी ने इस सीजन अब तक 14 मैचों में 583 रन बनाए हैं. इस दौरान उनका स्ट्राइक रेट 232.67 का रहा है. युवा बल्लेबाज ने एक शतक और तीन अर्धशतक भी जड़े हैं. सबसे खास बात यह है कि वैभव सूर्यवंशी अब तक 60 छक्के लगा चुके हैं. वहीं, क्रिस गेल ने आईपीएल 2012 में 59 छक्के

क्रिस गेल ने खेले थी सबसे बड़ी पारी कुछ दिन पहले वैभव सूर्यवंशी ने सार्वजनिक तौर पर कहा था कि उनका अगला लक्ष्य टी20 क्रिकेट में सबसे बड़ी पारी खेलने का रिकॉर्ड तोड़ना है. फिलहाल यह रिकॉर्ड क्रिस गेल के नाम है, जिन्होंने 175 रन की नाबाद पारी खेली थी. 15 साल के इस युवा बल्लेबाज ने साफ कर दिया है कि उनका सपना टी20 क्रिकेट में दोहरा शतक लगाने का है. लगाकर एक सीजन में सबसे ज्यादा छक्के लगाने का रिकॉर्ड बनाया था. ऐसे में अगर वैभव हैदराबाद के खिलाफ सात छक्के लगाने में सफल रहते हैं, तो वह गेल का यह ऐतिहासिक रिकॉर्ड तोड़ देंगे. वैभव सूर्यवंशी का आक्रामक अंदाज इस सीजन चर्चा का विषय बना हुआ है. आंकड़ों के मुताबिक वह हर 4.7 गेंद पर एक छक्का लगा रहे हैं. इतना ही नहीं, उनके कुल रनों में 54 प्रतिशत रन सिर्फ छक्कों से आए हैं. अगर एलिमिनेटर मुकाबले में उनका बल्ला चला, तो वह सिर्फ आईपीएल ही नहीं बल्कि किसी एक टी20 टूर्नामेंट में सबसे ज्यादा छक्के लगाने वाले बल्लेबाज भी बन सकते हैं.